

# ఖమ్మం పీ.ఆర్.టీ.యు భవన్ లో మాజీ ఎమ్మెల్సీ పీ.ఆర్.టీ.యు వ్యవస్థాపకులు దివంగత సామినేని హిమవంతురావు విగ్రహోవిష్కరణ చేసిన మంత్రి తుమ్మల

ఖమ్మం ప్రతినిధి ప్రజాజ్యోతి పీ.ఆర్.టీ.యు వ్యవస్థాపక సభ్యుడు సామినేని హిమవంతురావు ఖమ్మం జిల్లాలో తనదైన ముద్ర వేశారు. ఉపాధ్యాయుడు గా క్రమశిక్షణకు మారు పేరుతో నిబద్ధత నిజాయితీ గా నిలిచారు. ఉపాధ్యాయ ఎమ్మెల్సీ గా ఉపాధ్యాయుల సమస్యల పరిష్కారానికి బాటలు వేశారు. తెలుగుదేశం పార్టీ జిల్లా అధ్యక్షుడు గా ఎన్టీఆర్ ఆశయాలకు అనుగుణంగా పని చేసిన నిజాయితీ గల నాయకుడు ఖమ్మం మార్కెట్ చైర్మన్ గా రైతాంగానికి అండగా నిలిచారు. సామినేని హిమవంతురావు విగ్రహోవిష్కరణ చేయడం ఎంతో గౌరవంగా ఉంది అన్నారు.



జాతీయ తెలుగు దినపత్రిక

# ప్రజాజ్యోతి

ప్రతి అక్షరం ప్రజల కోసం

## ఖమ్మం

సోమవారం | 13 | ఏప్రిల్ | 2026 | పేజీలు : 4



# బాలికల ఆరోగ్య భవిష్యత్తుకు రక్షణ కవచం

- హెచ్.పి.వి. వ్యాక్సిన్ షన్ లో ఖమ్మం అగ్ర గామి
  - హెచ్.పి.వి. టీకా తీసుకొని గర్భాశయ క్యాన్సర్ ను దూరం
  - చేదాం
  - సర్వీకల్ క్యాన్సర్ నివారణ వ్యాక్సిన్ షన్ లో ఖమ్మం ముందంజ - ప్రజారోగ్య రంగంలో మైలురాయి
- ఖమ్మం ప్రతినిధి ప్రజాజ్యోతి : మహిళల ఆరోగ్యాన్ని తీవ్రంగా ప్రభావితం చేసే వ్యాధుల్లో గర్భాశయ ముఖ్యమైన క్యాన్సర్ ఒకటి. ఈ వ్యాధి కారణంగా ప్రతి సంవత్సరం అనేక కుటుంబాలు బాధను అనుభవిస్తున్నాయి. హెచ్.పి.వి వ్యాక్సిన్ అందించడం ద్వారా ఈ ప్రమాదాన్ని ముందుగానే తగ్గించే
- దిశగా ఖమ్మం జిల్లా వైద్య ఆరోగ్య శాఖ చేపట్టిన కార్యక్రమం ప్రజారోగ్య రంగంలో ఒక ముఖ్యమైన మైలురాయిగా నిలిచింది. బాలికల ఆరోగ్య రక్షణను ప్రధాన లక్ష్యంగా తీసుకుని అమలు చేస్తున్న ఈ కార్యక్రమం సమాజంలో అవగాహన
- మిగతా 2 లో... ▶

# ఆదర్శ పంచాయతీగా తీర్చిదిద్దుతా...

యువసర్పంచ్ - ఫక్రుద్దీన్

వేంసూరు, ఏప్రిల్ 12 ప్రజాజ్యోతి: మండల కేంద్రమైన వేంసూరు గ్రామ పంచాయతీలో గ్రామ సర్పంచ్ మహమ్మద్ ఫక్రుద్దీన్ అలీ అహ్మద్ ఆధ్వర్యంలో ప్రజాపాలన ప్రణాళికలో భాగంగా 99 రోజులు సమస్యలకు శాశ్వత పరిష్కారం కోసం సర్పంచ్ కృషి అభినందనీయమని పలువురు వ్యాఖ్యానిస్తున్నారు. వేంసూరు లోని కభ రస్సాన్ లో విద్యుత్ తీగలు కిందికి వేలాడుతుండటం అటుగా వెళ్లే ముస్లిం సోదరులకు ప్రజలకు ప్రాణాంతకంగా మారడం జరుగుతుంది. నేడు గ్రామ సర్పంచ్ ఫక్రుద్దీన్ అలీ అహ్మద్ ఆదేశానుసారం విద్యుత్ శాఖ లైసెన్సెడ్ వెంకటేశ్వరరావు మరియు విద్యుత్ శాఖ వర్కర్లు, పంచాయతీ

మిగతా 2 లో... ▶



# గార్లపాటికి ఐకాన్ అవార్డు

సత్తుపల్లి, ఏప్రిల్ 12 (ప్రజాజ్యోతి) : గ్రంథ పాలకునిగా పని చేసిన కాలం లోను, ఉద్యోగ విరమణ అనంతరం తాను చేసిన సాహిత్య సేవకు గుర్తింపుగా గార్లపాటి రామకృష్ణ తెలుగు బుక్ ఆఫ్ ఐకాన్ అవార్డు-2026 అందుకొన్నారు. శుభ్రవారం రాత్రి వైదరాబాదు లోని త్యాగరాయ గాన సభలో జరిగిన వేడుకలో గార్లపాటి-బొల్లెపల్లి శ్రీకాంత్ తరపున ఈ అవార్డు అందుకున్నారు. పద్మశ్రీ అవార్డు దాక్టర్ వేలు ఆనందచారి, కళాబ్రహ్మ శిరోమణి దాక్టర్ వంశీ రామరాజు, అడిషనల్ ట్రాఫిక్ డివిజన్ రాధాకృష్ణ తెజావత్, తెలుగు బుక్ ఆఫ్ రికార్డు

అధినేత దాక్టర్ చింతపల్లి వెంకటాచారి చేతుల మీదుగా గార్లపాటి-బొల్లెపల్లి శ్రీకాంత్ తరపున ఈ అవార్డును స్వీకరించారు. కార్యక్రమంలో

పాల్గొన్న అతిథులు మాట్లాడుతూ మాతృభాష పరి రక్షణ కొరకు, ముఖ్యంగా విద్యార్థుల కొరకు శ్రీకాంత్ తరపున చేస్తున్న

మిగతా 2 లో... ▶



# మధిరలో వైద్యరంగంలో కొత్త అధ్యాయం

మధిర, ప్రజాజ్యోతి ఏప్రిల్ 12: మధిర ప్రాంతంలో వైద్య రంగంలో మరో మైలురాయిగా నిలిచే విధంగా హైకేర్ హాస్పిటల్ రెండు మోకాళ్లకు టోటల్ నీ రీప్లేస్ మెంట్ (టీకేఆర్) శస్త్రచికిత్స విజయవంతంగా నిర్వహించారు. ఈ స్థాయి శస్త్రచికిత్స మధిరలో తొలిసారిగా జరగడం విశేషం. ఈ శస్త్రచికిత్సను అనుభవజ్ఞులైన వైద్యుల బృందం సమర్థవంతంగా పూర్తి చేసింది. బృందంలో ట్రామా & జాయింట్ రీప్లేస్ మెంట్ నిపుణుడు డా. బైరెడ్డి శివా రెడ్డి (అపోలో, జూబ్లీ హిల్స్), ట్రామా, ఆర్థోస్టోపీ మరియు జాయింట్ రీప్లేస్ మెంట్ నిపుణుడు డా. వెంకట సుబ్బారాజు ట్రామా నిపుణుడు డా. సుంకు సాయి మిథున్ హార్, అనస్టీసియూ మరియు పెయిన్ మేనేజ్ మెంట్ నిపుణుడు

మిగతా 2 లో... ▶



### గార్లపాటికి ఐకాన్ అవార్డు

(మొదటి పేజీ తరువాయి...)

కార్యక్రమాలే రామకృష్ణ ఈ అవార్డు ఎంపికకు మూల కారణమయ్యాయని అన్నారు. రామకృష్ణ తోపాటు ఈ కార్యక్రమంలో గార్లపాటి-బొల్లెపల్లి ట్రస్ట్ బాధ్యులు బి.మధుసూదన రాజు, నృజన నిర్వాహకులు పసుపులేటి నాగేశ్వర రావు, సంతోష్ పాల్గొన్నారు. రామకృష్ణకు ఈ సందర్భంగా సత్తుపల్లి మండల విద్యాధికారి ఎన్.రాజేశ్వరరావు, బొమ్మారెడ్డి శ్రీనివాసరెడ్డి, విశ్రాంత ఉద్యోగ సంఘ ప్రతినిధులు అయ్యదేవరశేషగిరి, మాదిరాజు మాలతి, కేకవరెడ్డి ప్రకాశరావు, పి.వి.యస్.మల్లికార్జునరావు, తెలుగు ఉపాధ్యాయులు రమాదేవి, పద్మజ, సత్యనారాయణరెడ్డిలతో పాటు రియాజ్ అభినందనలు తెలిపారు.

### ఆదర్శ పంచాయతీగా తీర్చిదిద్దుతూ యువసర్పంచ్ -పక్కట్లన్



(మొదటి పేజీ తరువాయి...)

పర్కట్ల విద్యుత్ తీగల సవరిస్తూ, మరి కొన్ని విద్యుత్ స్తంభాలను ఏర్పాటు చేస్తున్నారు. అదేవిధంగా గ్రామపంచాయతీలో తాగునీటి ఏర్పడి లేకుండా ప్రజలకు దాహార్తిని తీర్చేందుకును పైపల్లెన నిర్మాణం జోరుగా సాగుతుంది. విద్యుత్ స్తంభాలు ఉన్నచోట మరి కొన్ని విద్యుత్ స్తంభాలను నెలకొల్పుతున్నారు. పంచాయతీ ద్వారా సరఫరా అవుతున్న తాగునీటి పైపల్లెన నిర్మాణాలు పంచాయతీ వర్కర్లు శ్రమిస్తున్నారు. అదేవిధంగా లీకేజీ మరమ్మతులను చేస్తున్నారు. ఆదర్శవంతంగా ఉత్తమది గ్రామపంచాయతీగా సమస్యలు లేకుండా చేసేందుకు తాను కృషి చేస్తున్నారని గ్రామ సర్పంచ్ మహమ్మద్ ఫుఖ్రద్దీన్ అలీ అహ్మద్ ప్రజాజ్యోతి కి తెలిపారు. మండలాధికారుల మరియు ప్రజాప్రతినిధుల, గ్రామ ఉపసర్పంచ్ ఈడ ఏడుకొండలు, మరియు వార్డు మెంబర్ల సహకారంతో సమస్యలపై దృష్టి పెట్టినట్లు ఆయన పేర్కొన్నారు.

### మధిరలో వైద్యరంగంలో కొత్త అధ్యాయం

(మొదటి పేజీ తరువాయి...)

డా.జక్కా సుబ్రమణ్యం పాల్గొన్నారు. ఈ శస్త్రచికిత్స విజయవంతమైన సందర్భంగా డా.జంగా నవీన్ రెడ్డి హాస్పిటల్ మేనేజ్ మెంట్ డైరెక్టర్ ప్రవీణ్ రెడ్డి వైద్య బృందాన్ని అభినందించారు. ఈ సందర్భంగా వారు మాట్లాడుతూ మధిరలోనే అధునాతన శస్త్రచికిత్సలు అందించడం ద్వారా రోగులకు పెద్ద సగరాలకు వెళ్లాలి అవసరం లేకుండా చేయడం మా లక్ష్యం అని తెలిపారు. ఈ శస్త్రచికిత్సతో హైకేర్ హాస్పిటల్ వైద్య సేవల్లో మరో ముఖ్యమైన ముందడుగు వేసినట్లంది. తమపై నమ్మకం ఉంచిన వారి కుటుంబ సభ్యులకు హాస్పిటల్ యాజమాన్యం కృతజ్ఞతలు తెలిపింది..

### సింగరేణి మండలంలో ఇంటర్లో ఉత్తమ ఫలితాలు సాధించిన విద్యార్థులు

కారేపల్లి, ఏప్రిల్ 12, ప్రజా జ్యోతి: తెలంగాణ రాష్ట్ర ఇంటర్మీడియట్ బోర్డు ఆదివారం ప్రకటించిన ఇంటర్ ప్రథమ, ద్వితీయ సంవత్సరంలో పరీక్ష ఫలితాలలో సింగరేణి మండలానికి చెందిన జూనియర్ కళాశాలల విద్యార్థులు ఉత్తమ ఫలితాలు సాధించారు. కారేపల్లి తెలంగాణ మైనార్డ్ గురుకుల కళాశాలలో పస్య, సెకండ్ డియర్లలో నూటికి నూరు శాతం ఉత్తీర్ణత రాగా సెకండ్ ఎంపీసీలో ఎస్.కె. హసీనా 986, బైటే సీలో ఇస్లావత్ వెన్నెల 985, పస్య ఎంపీసీలో సీహెచ్ నవీన్ 462, బైటేసీలో ఎస్.కె.అస్మా 435 సాధించారు. కారేపల్లిలోని కేజీబీవీ కళాశాలలో సెకండ్ ఎంపీసీలో ఎస్. వైశాలి 983, బైటేసీలో బి.త్రివేణి 964, పస్య ఎంపీసీలో ఎల్.కీర్తన్ 421, బైటేసీలో జి. నిఖిల 399 మార్కులు సాధించారు. కారేపల్లి ప్రభుత్వ జూనియర్ కళాశాల పస్య ఎంపీ సీలో ఎం. సాత్విక 450,, బైటేసీలో కె. విశ్వు 346, సెకండ్ ఎంపీసీలో ఎం. దీక్షిత్ 850, బైటే సీలో బి. గాయత్రి 835 మార్కులు సాధించారు. గాంధీనగర్ గిరిజన గురుకుల కళాశాలలో సెకండ్ ఎంపీసీలో ఎల్. ప్రేమ్ముమార్ 965, పస్య బైటేసీలో చరణ్ 440 మోడల్ కళాశాలలో సెకండ్ ఎంపీసీలో కె. జ్యోత్య 973, బైటేసీలో పి.నంది 958, పస్య ఎంపీసీలో వెంకట్ 458, బైటేసీలో బి.హసిన 429 మార్కులు సాధించారు. ఉత్తమ ఫలితాలు సాధించిన విద్యార్థిని, విద్యార్థులను ఆయా కళాశాలల ప్రిన్సిపాల్ లతో పాటు బోధన సిబ్బంది, తదితరులు అభినందించారు.



# బాలికల ఆరోగ్య భవిష్యత్తుకు రక్షణ కవచం

(మొదటి పేజీ తరువాయి...)

పెంచడంలో కూడా కీలక పాత్ర పోషిస్తోంది. జిల్లా కలెక్టర్ అనుదీప్ దురిశెట్టి సమర్థ నాయకత్వం, నిరంతర పర్యవేక్షణతో ఖమ్మం జిల్లాలో హెచ్.పి.వి. వ్యాక్సిన్ షన్ కార్యక్రమం సమగ్ర ప్రణాళికతో ముందుకు సాగుతోంది. ప్రతి అర్జిత కలిగిన బాలికను గుర్తించి, వారికి వ్యాక్సిన్ అందించేందుకు ప్రత్యేక చర్యలు చేపట్టారు. గ్రామ స్థాయి నుంచి జిల్లా స్థాయి వరకు అన్ని విభాగాలు సమన్వయంతో పనిచేయడం, ప్రతి దశలో పర్యవేక్షణ జరగడం వల్ల కార్యక్రమం విజయ వంతమైంది. ఈ క్రమంలో ఖమ్మం జిల్లా రాష్ట్రంలోనే “జిల్లా ఫస్ట్”గా నిలిచి ప్రత్యేక గుర్తింపు పొందింది. ఏప్రిల్ 10 నాటి నివేదిక ప్రకారం జిల్లాలో ఇప్పటి వరకు 3,040 మంది బాలికలకు వ్యాక్సిన్ అందించడం ద్వారా లక్ష్య సాధన దిశగా దృఢంగా అడుగులు పడుతున్నాయి. ఒకే రోజులో 33 మంది బాలికలకు వ్యాక్సిన్ అందించడం కూడా ఆరోగ్య శాఖ సిబ్బంది కృషిని ప్రతిబింబిస్తోంది. ప్రతి బాలిక ఆరోగ్య భద్రత కోసం పనిచేసిన సమిష్టి కృషి, హెచ్.పి.వి. వైరస్ వల్ల గర్భాశయ ముఖద్వార క్యాన్సర్ మాత్రమే కాకుండా మరి కొన్ని ప్రమాదకర క్యాన్సర్లు కూడా తగ్గుతాయి. ఈ వ్యాక్సిన్ తీసుకోవడం ద్వారా గర్భాశయ ముఖ ద్వారా క్యాన్సర్ ను మాత్రమే కాకుండా అసల్, పజైలెన్, గొంతు క్యాన్సర్ వంటి సుమారు ఆరు రకాల క్యాన్సర్లు నుంచి రక్షణ పొందవచ్చు. చిన్న వయస్సు (14-15 ఏళ్లలో)లోనే ఈ

వ్యాక్సిన్ తీసుకోవడం వల్ల శరీరంలో బలమైన యాంటిబాడీలు ఏర్పడి దీర్ఘకాలిక రోగనిరోధక శక్తి లభిస్తుంది. దీని వల్ల భవిష్యత్ లో క్యాన్సర్ ముప్పు ను గణనీయంగా తగ్గించవచ్చు. ఈ విషయాన్ని ప్రజలకు తెలియజేయడంలో ఖమ్మం జిల్లా ఆరోగ్య శాఖ సమర్థవంతంగా పనిచేసింది. ప్రపంచవ్యాప్తంగా అనేక మంది బాలికలు ఈ వ్యాక్సిన్ తీసుకున్న నేపథ్యంలో, ఇది పూర్తిగా సురక్షితమైనదని వైద్యపరంగా నిరూపితమైంది. ఈ విశ్వాసాన్ని ప్రజల్లో పెంపొందించడంలో ఖమ్మం జిల్లా ఆరోగ్య సిబ్బంది కీలక పాత్ర పోషించారు. ప్రారంభంలో ఉన్న సందేహాలను తొలగిస్తూ తల్లిదండ్రులకు స్పష్టమైన అవగాహన కల్పించారు. ఫలితంగా తల్లిదండ్రులు స్వచ్ఛందంగా ముందుకు వచ్చి తమ బాలికలకు వ్యాక్సిన్ వేయించేందుకు అసక్తి చూపించారు. ఈ విశ్వాసమే ఈ కార్యక్రమం విజయానికి బలమైన పునాది అయింది. వ్యాక్సిన్ షన్ ప్రక్రియలో భద్రతకు అత్యంత ప్రాధాన్యం ఇవ్వబడింది. వ్యాక్సిన్ తీసుకునే ముందు భోజనం చేయడం తప్పనిసరి చేయడం, తల్లిదండ్రుల సమక్షంలోనే వ్యాక్సిన్ ఇవ్వడం వంటి నియమాలను ఖచ్చితంగా అమలు చేస్తున్నారు. అలాగే అర్జిత ప్రమాణాలను స్పష్టంగా తెలియజేసి, అసర్దులకు వ్యాక్సిన్ ఇవ్వకుండా జాగ్రత్తలు తీసుకుంటున్నారు. ఈ విధమైన కట్టుదిట్టమైన నియమాలు ప్రజల్లో నమ్మకాన్ని పెంచి కార్యక్రమాన్ని మరింత విజయవంతం చేశాయి. ఈ వ్యాక్సిన్ పూర్తిగా ఉచితంగా అందుబాటులో ఉండ

టం ఒక ముఖ్యమైన అంశం. ప్రభుత్వ ప్రధాన ఆసుపత్రితో పాటు జిల్లాలోని వివిధ ప్రాంతాల్లోని కమ్యూనిటీ హెల్త్ సెంటర్స్ లలో, 24 గంటల వైద్య కేంద్రాల్లో ఈ సేవలు అందుబాటులో ఉన్నాయి. దీనివల్ల గ్రామీణ ప్రాంతాల్లో నివసించే బాలికలు కూడా ఎటువంటి ఆర్థిక భారం లేకుండా ఈ సేవలను పొందగలుగుతున్నారు. ఆరోగ్య సేవలను ప్రజలకు చేరువ చేయడంలో ఇది ఒక ముఖ్యమైన అడుగుగా నిలిచింది. హెచ్.పి.వి. వ్యాక్సిన్ షన్ కేవలం వ్యక్తిగత ఆరోగ్యానికి మాత్రమే కాకుండా సమాజ ఆరోగ్యానికి కూడా ఎంతో ఉపయోగకరమైనది. ఎక్కువ మంది వ్యాక్సిన్ తీసుకోవడం వల్ల క్యాన్సర్ భారాన్ని తగ్గించి ఆరోగ్యకరమైన సమాజాన్ని నిర్మించవచ్చు. ఈ కార్యక్రమం ద్వారా భవిష్యత్ తరాలకు రక్షణ కల్పించడం సాధ్యమవుతోంది. ఖమ్మం జిల్లా ఈ దిశగా తీసుకున్న చర్యలు ఇతర జిల్లాలకు ఆదర్శంగా నిలుస్తున్నాయి. నివారణ చికిత్స కంటే మిన్న అనే సూత్రాన్ని ఆచరణలో చూపిస్తూ ఖమ్మం జిల్లా హెచ్.పి.వి. వ్యాక్సిన్ షన్ కార్యక్రమం విజయవంతంగా ముందుకు సాగుతోంది. బాలికల ఆరోగ్య భద్రతను ప్రధాన లక్ష్యంగా తీసుకుని చేపట్టిన ఈ కార్యక్రమం ప్రతి కుటుంబానికి నమ్మకాన్ని, భరోసాను అందిస్తోంది. తల్లిదండ్రులు తమ ఆడబిడ్డల భవిష్యత్తును దృష్టిలో ఉంచుకుని ఈ కార్యక్రమంలో భాగస్వాములు కావాలని జిల్లా వైద్య ఆరోగ్య శాఖ విజ్ఞప్తి చేస్తోంది.

### మాట నిలబెట్టుకున్న కందాళ

• ఆలయ నిర్మాణానికి రూ. 50 వేల ఆర్థిక సాయం

పాలేరు ఆర్.సి ఏప్రిల్ 12 ప్రజా జ్యోతి పాలేరు మాజీ ఎమ్మెల్యే కందాళ ఉపేందర్ రెడ్డి ఆధ్యాత్మిక సేవా కార్యక్రమాల్లో తనదైన ముద్ర వేస్తున్నారు. కూసుమంచి మండలం లింగారం తండా గ్రామ పంచాయతీ పరిధిలోని గన్యతండాలో నూతనంగా నిర్మిస్తున్న శ్రీ సంత సేవలలో మహారాజ్ మరియు మేరమ్మ యాడి ఆలయాలకు ఆయన ఆర్థిక తోడ్పాటును అందించారు. గతంలో తండా పర్యటనకు వచ్చిన సమయంలో ఆలయ నిర్మాణానికి సహకరిస్తానని ఇచ్చిన హామీ మేరకు, ఈ రోజు 50,000 రూపాయల నగదును ఆలయ కమిటీ సభ్యులకు అందజేశారు ఈ సందర్భంగా కమిటీ సభ్యులు ఆయనకు కృతజ్ఞతలు తెలిపారు. ఈ కార్యక్రమంలో కూసుమంచి మండల పార్టీ అధ్యక్షులు వేముల వీరయ్య, డిసిసిబి మాజీ డైరెక్టర్ ఇంటూరి శేఖర్, మల్లిడి వెంకన్న బిఆర్ఎస్ సోఫల్ మీడియా అధ్యక్షుడు వద్దూ, బాలకృష్ణ, శేషగిరి, బారి మాల్యూర్, మాజీ సర్పంచ్ కిషన్ నాయక్, సైదుబాబు, మాజీ ఉప సర్పంచ్ గుగులోత్ బిక్కిన రాందాస్, కిషన్ రామూర్తి, శ్రీను, మంగ్య, వీరన్న, మహేందర్, బాలాజీ ఆలయ కమిటీ సభ్యులు స్థానికులు తదితరులు పాల్గొన్నారు.



# అద్భుత ఫలితాలతో గ్లోబల్స్ జేవీఆర్ అరంగేట్రం

- ఇంటర్ ఫలితాలలో సత్తా చాటిన గ్లోబల్స్ జేవీఆర్ కళాశాల
- జూనియర్ ఇంటర్ లో రాష్ట్ర స్థాయి మార్కులు
- మండలంలో మొదటి స్థానం కైవసం
- ఆదరించిన ప్రతి ఒక్కరికీ కృతజ్ఞతలు
- గ్లోబల్స్ జేవీఆర్ కరస్పాండెంట్ మహ్మద్ ఎర్షాద్ అహ్మద్



పాలేరు ఆర్.సి ఏప్రిల్ 12 ప్రజా జ్యోతి కూసుమంచి మండల కేంద్రంలోని గ్లోబల్స్ జేవీఆర్ కళాశాల విద్యార్థులు ప్రభుజనం సృష్టించారు. రాష్ట్రస్థాయి మార్కులు సాధించిన సత్తా చాటారు. నియోజకవర్గంలో మొదటి స్థానంలో నిలిచి విజయకేతనం ఎగరవేశారు. జూనియర్ ఇంటర్ లో 85 శాతం ఉత్తీర్ణతతో విజయ దుంధుబి మోగించారు. జూనియర్ ఇంటర్ ఎంపీసీలో వనం ఘాజిత 470 మార్కులకు గాను 466 సాధించి మండలంలో మొదటి స్థానం కైవసం చేసుకుంది. రాష్ట్ర స్థాయిలో, జిల్లాలోని మొదటి పది స్థానాల్లో నిలిచింది. కళాశాలకు చెందిన డేగల గన శ్యామ్ 459/470, వీరబోయిన

968/1000 మార్కులు సాధించారు. సెకండ్ ఇయర్ 87 శాతం ఉత్తీర్ణత సాధించారు. ఈ సందర్భంగా కళాశాల కరస్పాండెంట్ ఎండ్ ఎర్షాద్ అహ్మద్ మాట్లాడుతూ.. కళాశాల నిర్వహణ బాధ్యతలు స్వీకరించిన మొదటి సంవత్సరంలో అత్యున్నత ఫలితాలు సాధించడంతో పాటు రాష్ట్ర స్థాయిలో నిలవడం ఆనందంగా ఉందన్నారు. కార్పొరేట్ కళాశాలలో పనిచేసిన అధ్యాపకులు తీసుకొచ్చి కళాశాలలోని పేద, మధ్య తరగతి విద్యార్థులకు కార్పొరేట్ విద్యను అందిస్తున్నామని తెలిపారు. కళాశాలను ఆదరిస్తున్న తల్లిదండ్రులకు కృతజ్ఞతలు తెలిపారు. ఇదే ఒరవడితో మున్ముందు మంచి ఫలితాలు సాధిస్తామని ఆశాభావం వ్యక్తం చేశారు.



# ఎన్నికల ముందు ఇచ్చిన హామీలను అమలు చేయాలి

- సిబిఐయు జిల్లా కోశాధికారి చలమల విటల్
- మే 1న సిబిఐయు ఆధ్వర్యంలో జరిగే ప్రధాన జయప్రదం చేయాలి
- సిబిఐయు మండల కన్వీనర్ గుగులోతు నరేష్



మలు చేయాలని సిబిఐయు జిల్లా కోశాధికారి చలమల విటల్ డిమాండ్ చేశారు. స్థానిక ప్రజాసంఘాల కార్యాలయంలో బిల్డింగ్ రంగం మండల కార్యదర్శి మరీదు పుల్లయ్య అధ్యక్షతన మండల కమిటీ సమావేశం ఆదివారం జరిగింది. ఈ సందర్భంగా సిబిఐయు జిల్లా కోశాధికారి చలమల విటల్ మాట్లాడుతూ... ఎన్నో పోరాటాల ద్వారా సాధించుకున్న కార్యకర్తలను తొల

గించి లేబర్ కోడ్స్ ను తీసుకొచ్చారని, దాంతో కార్యకర్తలకు కనీస హక్కులు లేకుండా చేస్తున్నారని మండిపడ్డారు. గతంలో ఒక కంపెనీలో 100 మంది కార్యకర్తలు ఉంటే వారికి లేబర్ చట్టాలు వర్తించవని, కనీస వేతనాలు అందించడంతో పాటు సమస్యలు పరిష్కరించుకుంటూ సమ్మె చేసే హక్కు ఉండేదని తెలిపారు. కొత్త లేబర్ సోల్జ్యూస్ తో 500 మంది వర్కర్లు ఉంటే సీట్ల అభి

సర్ ఉండాలని, చట్టంలో మార్పు చేశారని దాంతో తక్కువ కార్యకర్తల ఉన్న పరిశ్రమలలో ఏదైనా ప్రమాదం జరిగితే యాజమాన్యం బాధ్యత నుంచి తప్పించుకునే వెసులుబాటు కేంద్ర ప్రభుత్వం కల్పించిందని తెలిపారు. అనంతరం సిబిఐయు మండల కన్వీనర్ నరేష్ మాట్లాడుతూ... మే 1న బోసకల్ మండలం లో పెద్ద ఎత్తున కార్యకర్తలు కర్తకులు పాల్గొని సీబిఐయు ఆధ్వర్యంలో జరిగే ప్రధాన జయప్రదం చేయాలని పిలుపునిచ్చారు. ఈ కార్యక్రమంలో బిల్డింగ్ రంగం మండల నాయకులు ఎస్సీ ఖాదర్ బాబా (బుజ్జి మేస్త్రీ), ఎస్సీ మీరా పంచాయతీ వర్కర్స్ యూనియన్ నాయకులు ఎస్సీ కాసిం, పూజాల రామయ్య, ఆశా వర్కర్లు యశోద, కే అలివేలు, అంజలి తదితరులు పాల్గొన్నారు.

**బోసకల్, ఏప్రిల్ 12 (ప్రజా జ్యోతి):** ఎన్నికల ముందు రాష్ట్ర ప్రభుత్వం అంగనవాడి, ఆశ గ్రామపంచాయతీ, బిల్డింగ్ రంగం, హమాల్, ఆటో కార్యకర్తలకు ఇచ్చిన హామీలను వెంటనే అ

## మోక్షిత్ సాయిని ఆశీర్వాదించిన మువ్వ



**సత్పత్ని ఏప్రిల్ 12 (ప్రజా జ్యోతి):** తెలంగాణ రాష్ట్ర ఇరిగేషన్ చైర్మన్ మువ్వ విజయ్ బాబు అభిమాని సట్టి మహేష్ వారి కుమారుడు మోక్షిత్ సాయి పుట్టిన రోజు సందర్భంగా ఆయన ఆశీర్వాదం తీసుకునేందుకు మువ్వ వాటర్ ఫ్రాంట్ తీసుకొచ్చారు. ఈ సందర్భంగా విజయ్ బాబు కేకే కట్ చేసి, చిన్నారికి పుట్టిన రోజు శుభాకాంక్షలు తెలియజేసి ఆభినందించారు. ఈ కార్యక్రమంలో ఒకటవ వార్డు కౌన్సిలర్ మట్లా ప్రసాద్, మానసా నాని, దొడ్డా కిషోర్, పుల్లయ్య, కాంగ్రెస్ నాయకులు, పొంగులేటి, మువ్వ అభిమానులు ఉన్నారు.

## తమ్మినేని పరామర్శించిన వైద్యులు



**ఖమ్మం రూరల్ ప్రజా జ్యోతి:** ఇటీవల అనారోగ్యానికి గురై తెల్లారుపల్లిలో విశ్రాంతి తీసుకుంటున్న సీపీఎం కేంద్ర కమిటీ సభ్యులు తమ్మినేని వీరభద్రం ను మైదరాబాద్ వైద్యులు డాక్టర్ గింజుపల్లి ఉదయ్, శ్రీలక్ష్మి ఆదివారం పరామర్శించారు. ఈ సందర్భంగా డాక్టర్లు తమ్మినేనికి పలు వైద్య సూచనలు చేశారు. నిత్యం పేదల పక్షాన పోరాడే నాయకులు ఆరోగ్యం పట్ల శ్రద్ధ వహించాలన్నారు. ఈ కార్యక్రమంలో సీపీఎం సీనియర్ నాయకులు డాక్టర్ బత్తినేని వెంకటేశ్వరరావు, గింజుపల్లి మల్లయ్య, సుఖమణి, ధాత్రి తదితరులు పాల్గొన్నారు.

## ఇంటర్మీడియట్ కాలేజీ టాపర్ గా రాహుల్ సాయి

- అభినందనలు తెలిపిన పల్లెప్రపంచం ఫౌండేషన్ అధ్యక్షులు పల్లె కొండలరావు



**బోసకల్, ఏప్రిల్ 12 (ప్రజా జ్యోతి):** తెలంగాణ రాష్ట్ర ప్రభుత్వం విడుదల చేసిన ఇంటర్మీడియట్ ఫలితాల లో బోసకల్ ప్రభుత్వ జూనియర్ కళాశాలలో ఇంటర్మీడియట్ చదువుతున్న బోయిస్ పల్లి రాహుల్ సాయి 936 మార్కులు రావడంతో కాలేజీ టాపర్ గా నిలిచాడు. బోయిస్ పల్లి రాహుల్ సాయి కి పల్లెప్రపంచం ఫౌండేషన్ అధ్యక్షులు పల్లె కొండలరావు అభినందనలు తెలిపారు. రాహుల్ సాయి పల్లెప్రపంచం ఫౌండేషన్ కార్యదర్శి బోయిస్ పల్లి అంజయ్య కుమారుడు కావడం విశేషం. రాహుల్ భవిష్యత్తులో మరిన్ని విజయాలు సాధించాలని ఆశీర్వాదించారు. చొప్పకట్లపాలెం గ్రామంలో పేద కుటుంబంలో జన్మించిన రాహుల్ ప్రభుత్వ విద్యను అభ్యసించి అత్యుత్తమ ప్రతిభ కనబరిచి స్ఫూర్తిదాయకంగా నిలిచాడన్నారు. చొప్పకట్లపాలెంలో త్వరలో రాహుల్ సాయి కి పల్లెప్రపంచం ఫౌండేషన్ ఆధ్వర్యంలో అభినందన సభ ఏర్పాటు చేయనున్నట్లు పల్లె కొండలరావు తెలిపారు. రాహుల్ సాయి కి అభినందనలు తెలిపినవారిలో పల్లెప్రపంచం ఫౌండేషన్ కార్యదర్శి బోయిస్ పల్లి అంజయ్య, కొండేటి అప్పారావు, రచ్చా మధు సూదన్ రావు, బోయిస్ పల్లి సురేష్, కొండేటి ప్రవీణ్, మార్కెట్ డిబ్రహ్మం, సిపిఎం శాఖా కార్యదర్శులు చలమల అజయ్ కుమార్, బండి శ్రీనివాసరావు, బోయిస్ పల్లి పున్నయ్య, వార్డు సభ్యులు బోయిస్ పల్లి లక్ష్మి, మార్కెట్ డి రజిని, మాజీ సర్పంచ్ బాని వెంకటేశ్వర్లు, సిపిఎం మండల కార్యదర్శి కిలారు సురేష్ తదితరులు ఉన్నారు.

## మారుమూల గ్రామాలలో సేవలు విస్తృత పరుస్తాం



**నేలకొండపల్లి, ఏప్రిల్ 12 ప్రజా జ్యోతి:** మారుమూల గ్రామాలలో కూడ వాసవి క్లబ్ భక్తరామదాసు కవుల్స్ క్లబ్ వారి ఆధ్వర్యంలో సేవలు విస్తృతంగా చేపట్టనున్నట్లు క్లబ్ ఇంటర్మీడియట్ చిఫ్ ఎగ్జిక్యూటివ్ వైస్ ప్రెసిడెంట్ గజ్జల రామకృష్ణ పేర్కొన్నారు. మండల కేంద్రంలో ఆదివారం జరిగిన సూతన కార్యవర్గం అధ్యక్షురాలు గా దోసపాటి కల్పన, ప్రధాన కార్యదర్శి గా దేవరశెట్టి స్రవంతి, కోశాధికారి గా దోసపాటి కళ్యాణి లు ప్రమాణాస్వీకారం ఆయన మాట్లాడారు... క్లబ్ ఆధ్వర్యంలో మరింత బలోపేతమైన సేవలు అందించేందుకు ఏర్పాట్లు చేసినట్లు తెలిపారు. మండల ప్రజల కోరిక మేరకు నేలకొండపల్లి మండల కేంద్రంలో క్లబ్ ఆధ్వర్యంలో సూతన బస్టాండ్ ను ఏర్పాటు చేయనున్నట్లు తెలిపారు. ఈ కార్యక్రమంలో జిల్లా గవర్నర్ చారుగుళ్ల శ్రీనివాస్, చైర్మన్ రేగూరి హనుమంత రావు, జిల్లా కాంగ్రెస్ కార్యదర్శి రేగూరి వాసవి, రీజయన్ చైర్మన్ గోళ్ల నరసింహారావు, జోన్ చైర్మన్ నాగుబండి శ్రీనివాసరావు, దోసపాటి చంద్రశేఖర్, కొత్తాకరణ, తెల్లకుల ఆశోక్, తెల్లకుల జయశ్రీ, ప్రవీణ్ తదితరులు పాల్గొన్నారు.

## ఇంటర్ లో గురుకుల విద్యార్థుల ప్రతిభ



**నేలకొండపల్లి, ఏప్రిల్ 12 ప్రజా జ్యోతి:** ఇంటర్ మీడియట్ పరీక్ష ఫలితాలలో సింగారెడ్డిపాలెం గురుకుల బాలికల పాఠశాల విద్యార్థులు ప్రతిభ చూపారు. ఇంటర్ సెకండ్ హియర్ లో 33 మందికి 900 మార్కులు దాటాయి. సెకండ్ ఎంపీసీ కి చెందిన ధనలక్ష్మి 992 మార్కులు సాధించారు. బైపీసీలో సంజన శ్రీ, 963 మార్కులు సాధించింది. మొదటి సంవత్సరం లో బైపీసీ విద్యార్థి పి. వెన్నెమరీయం అర్జున్ లు 432 మార్కులు సాధించారు. మొదటి ఎంపీసీ లో మేఘన 446 మార్కులు సాధించారు. సెకండ్ హియర్ లో 95 శాతం, బైపీసీ లో 94 శాతం, మొదటి ఎంపీసీ 58 శాతం, బైపీసీ 72 శాతం ఫలితాలను సాధించారు. అత్యంత ప్రతిభ చూపిన విద్యార్థినులను గురుకుల పాఠశాల ప్రిన్సిపాల్ శ్రీలత అభినందించారు. అదే విధంగా నేలకొండపల్లి ప్రభుత్వ జూనియర్ కాలేజీలో మొదటి సంవత్సరం లో 246 మందికి 143 మంది 58 శాతం ఉత్తీర్ణత సాధించారు. రెండో సంవత్సరం లో 104 మందికి 69 మంది 66 శాతం ఉత్తీర్ణత సాధించారు. విద్యార్థులను ప్రిన్సిపాల్ వెంకటేశ్వర్లు అభినందించారు.

## ఇంటర్ ఫలితాలలో బట్ట హారిక ప్రతిభ

**చింతకాని ఏప్రిల్ 12 ప్రజా జ్యోతి ప్రతి నిధి :** మండల పరిధిలోని జగన్నాధ పురం గ్రామానికి చెందిన బట్ట హారిక D/o బట్ట (వెంకయ్య - లేటు) తల్లి మమత ముగ్గురు ఆడపిల్లలను కష్టపడుతూ చదివిస్తూ.. ఈ రోజు మొదటి కుమార్తె ఇంటర్మీడియట్ ఫలితాలలో.. బైపీసీ లో 1000 మార్కులకు 992 మార్కులు సాధించి రాష్ట్రంలోనే అత్యుత్తమ ప్రతిభ కనబరిచింది. హారిక ఐదవ తరగతి నుంచి లచ్చగూడెం కస్తూరి బాయి హాస్టల్లో విద్యాభ్యాసం అభ్యసిస్తుంది. ఆదివారం ఇంటర్మీడియట్ బోర్డు విడుదల చేసిన ఫలితాల్లో 992/1000 స్టేట్ ర్యాంక్ సాధించింది. ఇంతటి ప్రతిభ కనబరిచిన హారిక కి బంధువులు స్నేహితులు, జగన్నాధపురం గ్రామ ప్రజలు, అభ్యాపక బృందం తదితరులు అభినందనలు తెలియజేశారు.



## ఇంటర్ ఫలితాల్లో నాగ పావని సంచలనం రాష్ట్ర స్థాయిలో మూడో ర్యాంక్

**ఎర్రపాలెం ప్రజా జ్యోతి** కష్టపడే తత్వం, పట్టుదల ఉంటే పేద రికం చదువుకు అడ్డంకి కాదని మరోసారి నిరూపితమైంది. ఆదివారం తెలంగాణ ప్రభుత్వం విడుదల చేసిన ఇంటర్మీడియట్ వార్షిక పరీక్ష ఫలితాల్లో ఎర్రపాలెం గ్రామానికి చెందిన అంగిరేకుల నాగపావని అద్భుత ప్రతిభ కనబరిచి అందరి ప్రశంసలు అందుకుంది. స్థానిక ఈనాడు రిపోర్టర్ అంగిరేకుల రామకృష్ణ రేణుక దంపతుల ప్రథమ కుమార్తె నాగపావని ఖమ్మం వెలూసిటీ కళాశాలలో చదువుతూ ఇంటర్ ప్రథమ సంవత్సర ఫలితాలలో 470 మార్కులకు గాను 467 మార్కులు సాధించింది పరిమిత వనరులతోనే తాను చదువుతున్న రాష్ట్ర స్థాయిలో మూడవ ర్యాంక్ సాధించడం పట్ల సర్వతా హర్షం వ్యక్తమవుతోంది పాత్రికేయ రంగంలో ఉంటూ సామాజిక బాధ్యతతో పనిచేస్తున్న అంగిరేకుల రామకృష్ణ కుమార్తె ఇంతటి ఘనత సాధించడం గర్వకారణమని మట్టిలో మాజిక్యంలా ఎదిగి, తన తండ్రికి మరియు పుట్టిన ప్రాంతానికి మంచి పేరు తీసుకురావాలని భవిష్యత్తులో మరిన్ని ఉన్నత శిఖరాలను అధిరోహించాలని నాగపావనిని పాత్రికేయ మిత్రులు మండల ప్రముఖ నాయకులు స్నేహితులు బంధువులు అభినందించారు.



### చిన్నారిని ఆశీర్వాదించిన నాయకులు



నేలకొండపల్లి, ఏప్రిల్ 12 ప్రజా జ్యోతి: మండల కేంద్రంలోని గువ్వలగూడెం కాంగ్రెస్ పార్టీ గ్రామ శాఖ అధ్యక్షుడు పాలడుగు అప్పారావు మనవడు భార సాల సందర్భంగా ఖమ్మం లో జరిగిన కార్యక్రమానికి హాజరై ఆశీర్వాదించిన కాంగ్రెస్ పార్టీ నాయకులు తెలంగాణ యూత్ కాంగ్రెస్ రాష్ట్ర కార్యదర్శి జెర్రిపోతుల అంజని, ఖమ్మం జిల్లా కాంగ్రెస్ పార్టీ అధికార ప్రతినిధి బచ్చలకూరి నాగ రాజు, సీనియర్ జర్నలిస్ట్ పెంటమల్ల కోటయ్య, యువజన కాంగ్రెస్ నాయకులు బచ్చలకూరి ప్రతాప తదితరులు పాల్గొన్నారు.

### ప్రతిభ జూనియర్ కళాశాల విద్యార్థుల విజయకేతనం



కల్లూరు ఏప్రిల్ 12 ప్రజా జ్యోతి: కల్లూరు మున్సిపాలిటీలోని ప్రతిభ జూనియర్ కళాశాల విద్యార్థులు ఇంటర్మీడియట్ పరీక్షలలో విజయకేతనం ఎగరావేశారు. ఈ కళాశాల విద్యార్థులు స్టేట్ రాంకులతో పాటు మొత్తం మీద 91% ఉత్తీర్ణత సాధించారు. 2 ఎంపీసీ గ్రూపులో టాపర్లు అనుమాల శ్రీకావ్య (985/1000) రమణ శశిధర్ (984/1000) ఎం.డి. మహీన్ (981/1000) 2 బైపీసీ గ్రూపులో టాపర్లు దారా మార్జిన్ విద్యారాజ్ (974/1000) వేము భవ్యశ్రీ (970/1000) 2 సి.ఇ.సి గ్రూపులో టాపర్లు పోతురాజు నిహారిక (932/1000) పోతురాజు సుస్మా (924/1000) 1 ఎంపీసీ, హెచ్ ఈ.సి, సీఈసీ గ్రూపుల్లో టాపర్లు నల్లగొర్ర జ్యోత్స్న (433/470) కొండకింద శ్రీ సంహిత (492/500) కొండా ప్రతిక్ష (444/500) విద్యార్థుల విజయానికి కళాశాల ప్రిన్సిపాల్ గుడిపుడి నాగేశ్వరావు, ప్రతిభ విద్యా సంస్థల సెక్రటరీ ఓ కరెస్పాండంట్ శ్రీ లక్ష్మీనేని రఘు, విద్యా సంస్థల చైర్మన్ శ్రీ లక్ష్మీనేని ప్రసాద్, అధ్యాపకులు విద్యార్థులను అభినందించారు.

# డాక్టర్ బి.ఆర్ అంబేద్కర్ సేవలు చిరస్మరణీయం

- సిపిఎం మధిర డివిజన్ కార్యదర్శి మడుపల్లి గోపాలరావు
- స్టడీ సర్కిల్లో పాఠం బోధిస్తున్న మడిపల్లి



బోసకల్, ఏప్రిల్ 12 (ప్రజా ప్రతిభ): రాజ్యాంగ నిర్మాత డాక్టర్ బి.ఆర్ అంబేద్కర్ సేవలు చిరస్మరణీయం అని సిపిఎం మధిర డివిజన్ కార్యదర్శి మడుపల్లి గోపాలరావు అన్నారు. మండల కేంద్రంలోని సిపిఎం పార్టీ కార్యాలయం నందు దళిత క్రీస్టియన్లకు రిజర్వేషన్లు వర్తించవు, డాక్టర్ బి.ఆర్ అంబేద్కర్ 135 వ జయంతి సందర్భంగా అంబేద్కర్ జీవిత చరిత్ర

గురించి స్టడీ సర్కిల్ కన్వీనర్ తెల్లాల శ్రీనివాసరావు అధ్యక్షతన ఆదివారం స్టడీ సర్కిల్ నిర్వహించారు. ఈ స్టడీ సర్కిల్ కు పాఠం బోధించుటకు సిపిఎం మధిర డివిజన్ కార్యదర్శి మడిపల్లి గోపాలరావు హాజరయ్యారు. ఈ సందర్భంగా మడిపల్లి గోపాలరావు మాట్లాడుతూ... రాజ్యాంగ నిర్మాత డాక్టర్ బి.ఆర్ అంబేద్కర్ కుల వివక్షపై

పోరాడుతూ దళితులు, మహిళలు కార్మిక హక్కుల కోసం కృషి చేశారన్నారు. స్వతంత్ర భారతదేశ మొదటి న్యాయ మంత్రిగా రాజ్యాంగ కమిటీ చైర్మన్లుగా ఆయన సేవలు చిరస్మరణీయం అని అన్నారు. ఈ కార్యక్రమంలో సిపిఎం సీనియర్ నాయకులు, పెద్దబీరవల్లి సర్పంచ్ చింతలచెరువు కోటేశ్వరరావు, సిపిఎం జిల్లా

కమిటీ సభ్యులు దొండపాటి నాగేశ్వరావు, సిపిఎం మండల కార్యదర్శి కిలారు సురేష్, నాయకులు బంధం శ్రీనివాసరావు, చలమల హరి కిషన్ రావు, పిల్లమర్రి వెంకట అప్పారావు, గుగులోతు సరేష్, గండు సైదులు, ఉప్పర శ్రీను, చేపూరి వెంకటేశ్వర్లు, గద్దె రామారావు, సుందర్ రావు తదితరులు హాజరయ్యారు.

### ఇంటర్ పరీక్షా ఫలితాలలో సత్తా చాటిన ఎస్ జె కె ఎమ్ విద్యార్థులు



ఎర్రుపాలెం ప్రజా జ్యోతి ఇంటర్ బోర్డు ప్రకటించిన పరీక్షా ఫలితాలలో మండల కేంద్రంలో ఉన్న సర్దార్ జమలాపురం కేశవరావు మెమోరియల్ కళాశాల విద్యార్థులు ఘనమైన ఫలితాలను సాధించారు. ఇంటర్ ద్వితీయ సంవత్సరం ఫలితాలలో ఎంపీసీ విభాగం నందు వి ధనుష్ రెడ్డి 1000 మార్కులకు గాను 975 సాధించి మొదటి స్థానంలో నిలిచాడు. ఇదే విభాగంలో శృతి 1000 మార్కులకు గాను 972, ఎన్ వైష్టవి 1000 మార్కులకు గాను 957, వెంకట స్వాతి 1000 మార్కులకు గాను 955 వచ్చినవి. బైపీసీ ద్వితీయ సంవత్సర విభాగంలో ఎన్ కామాక్షి 1000 మార్కులకు గాను 951 సాధించింది. ఎం రేణుక 1000 మార్కులకు గాను 893, ఎన్.కె ఇశాజ్ 865 సాధించారు. సీఈసీ ద్వితీయ సంవత్సర విభాగంలో 1000 మార్కులకు గాను 872, జిత్రావణి 778, ఎన్ అనూప 705 మార్కులు సాధించారు. ప్రథమ సంవత్సరం ఎంపీసీ విభాగంలో ఎన్ భవ్యశ్రీ 470 గాను 455 మార్కులు సాధించి ప్రథమంలో నిలిచారు. పి అనిత 452, వై అంకిత 450, వి శ్రీ వైత్య 449 మార్కులు సాధించారు. బైపీసీ విభాగంలో ప్రథమ సంవత్సరంలో డి స్వాతిక 440 గాను 414 మార్కులు సాధించారు. సిహెచ్ ఆశిత 398, డి అమూల్య 391, ఎన్ అనిత 386 మార్కులు సాధించారు. సిఇసి ప్రథమ విభాగంలో జి అమూల్య 500 మార్కులకు గాను 338 సాధించారు. టి లక్ష్మి 299 మార్కులు సాధించారు. ఘనమైన ఫలితాలను సాధించిన విద్యార్థిని విద్యార్థులను కళాశాల డైరెక్టర్ దండం సత్యనారాయణ రెడ్డి, కళాశాల ప్రిన్సిపాల్ నాగిరెడ్డి సౌజన్య, అధ్యాపకులు అభినందించారు.

### ఇంటర్ ఫలితాల్లో సత్తా చాటిన మధిర ముస్లిం మైనార్టీ కళాశాల విద్యార్థులు

మధిర ప్రజా జ్యోతి ఇంటర్మీడియట్ పరీక్ష ఫలితాలలో మధిర మైనారిటీ రెసిడెన్షియల్ జూనియర్ కళాశాల విద్యార్థులు అత్యుత్తమ ప్రతిభ కనబరిచారు. 100% ఉత్తీర్ణత సాధించారు. ద్వితీయ సంవత్సరం ఫలితాలలో బైపీసీ గ్రూపులో కే వెంకట జన్యంత్ 975 మార్కులు, ఎంపీసీ గ్రూపులో జి. సాయి వర్మ 972 మార్కులు సాధించారు. ప్రథమ సంవత్సరం ఫలితాలలో ఎంపీసీ గ్రూపులో బి.నరసింహారావు 461 మార్కులు, బైపీసీ గ్రూపులో ఎస్కే ఇహూస్ 433 మార్కులు సాధించి అగ్రస్థానంలో నిలిచారు. అంతేకాక ద్వితీయ సంవత్సరంలో దాదాపు 10 మంది విద్యార్థులు 900 కు పైగా మార్కులు సాధించారు. ప్రథమ సంవత్సరంలో 17 మంది విద్యార్థులు 400 కి పైనే మార్కులు సాధించారు. 100% ఉత్తీర్ణత సాధించిన బాలర రెసిడెన్షియల్ కాలేజీలో మధిర మైనారిటీ కాలేజీ ఒక్కటే కావడం విశేషం. అత్యుత్తమ ప్రతిభ కనబరిచిన విద్యార్థులను ప్రిన్సిపాల్ ఎస్కే.షమీమ్, అధ్యాపక బృందం మరియు జిల్లా అధికారులు అభినందించారు.



### విద్యుత్ షార్ట్ సర్క్యూట్ తో ఇంట్లో వస్తువులు దగ్ధం



బోసకల్, ఏప్రిల్ 12 (ప్రజా ప్రతిభ): విద్యుత్ షార్ట్ సర్క్యూట్ తో ఇంట్లో వస్తువులు దగ్ధమైన సంఘటన మండల కేంద్రంలో ఆదివారం చోటుచేసుకుంది. వివరాలివ్వలేక వెళ్ళింది.. మండల కేంద్రంలో హరిజనవాడలో నంబ్రు కృష్ణ ఇల్లు లేక అద్దెకు ఉంటున్నాడు. ఇంట్లో అస్మాత్తుగా విద్యుత్ షార్ట్ సర్క్యూట్ కావడంతో ఇంట్లో మంటలు చెలరేగాయి. ఈ ప్రమాదంలో ఇంట్లో ఉన్న టీవీ, ఫ్యాన్లు, దుస్తులు ఇతర వస్తువులు కూడా పూర్తిగా దగ్ధమయ్యాయి. ప్రమాద సమయంలో ఇంట్లో ఎవరూ లేకపోవడంతో ప్రాణాపాయం తప్పింది. మంటలు చెలరేగే సమయంలో పక్కనే ఉన్న స్థానికులు మంటలను అదుపులోనికి తెచ్చారు. నంబ్రు కృష్ణ నిరుపేద కుటుంబం కూలి పనులు చేసుకుంటూ జీవనం సాగిస్తుంటాడు. ఇల్లు లేక అద్దెకు ఉంటున్నాడు. నష్టపోయిన బాధితుడు కృష్ణకు ప్రభుత్వం ఇందిరమ్మ ఇల్లు మంజూరు చేసి ఆదుకోవాలని బాధితుడు కృష్ణ, స్థానికులు కోరుతున్నారు. అదేవిధంగా విద్యుత్ పరికరాల పట్ల ప్రతి ఒక్కరూ అప్రమత్తంగా ఉండాలని అధికారులు తెలియజేశారు.